



महाराष्ट्र शासन राजपत्र

असाधारण भाग चार

वर्ष ३, अंक ५०]

मंगळवार, ऑक्टोबर १०, २०१७/आश्विन १८, शके १९३९

[पृष्ठे ३, किंमत : रुपये २३.००

असाधारण क्रमांक १८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१७ चा महाराष्ट्र अध्यादेश क्रमांक २२.—महाराष्ट्र सार्वजनिक विश्वस्तव्यवस्था अधिनियम यात आणखी सुधारणा करण्याकरिता अध्यादेश.	पृष्ठे १-३
---------------------------------------------------------------------------------------------------------------------------------	------------

विधि व न्याय विभाग

मादाम कामा मार्ग, हुतात्मा राजगुरु चौक, मंत्रालय
मुंबई ४०० ०३२, दिनांक १० ऑक्टोबर २०१७.

MAHARASHTRA ORDINANCE No. XXII OF 2017.

AN ORDINANCE

FURTHER TO AMEND THE MAHARASHTRA PUBLIC TRUSTS ACT.

सन २०१७ चा महाराष्ट्र अध्यादेश क्रमांक २२.

**महाराष्ट्र सार्वजनिक विश्वस्तव्यवस्था अधिनियम यात आणखी सुधारणा
करण्याकरिता अध्यादेश.**

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

१९५० आणि ज्याअर्थी, यात यापुढे दिलेल्या प्रयोजनांसाठी, महाराष्ट्र सार्वजनिक विश्वस्तव्यवस्था अधिनियम,
चा २९. यात आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक
व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या
अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

संक्षिप्त नाव व
प्रारंभ.

१. (१) या अध्यादेशास, महाराष्ट्र सार्वजनिक विश्वस्तव्यवस्था (सुधारणा) अध्यादेश, २०१७, असे म्हणावे.

(२) तो, तात्काळ अंमलात येईल.

सन १९५० चा
अधिनियम क्रमांक
२९ याच्या
कलम ३६ ची
सुधारणा.

२. महाराष्ट्र सार्वजनिक विश्वस्तव्यवस्था अधिनियमाच्या कलम ३६ मधील, पोट-कलम (५) मध्ये,— १९५०
चा २९.

(क) “ विश्वस्तांकडून होणाऱ्या मालमत्तेच्या हस्तांतरणास ” या मजकुराऐवजी, “ महाराष्ट्र २०१७ चा सार्वजनिक विश्वस्तव्यवस्था (दुसरी सुधारणा) अधिनियम, २०१७ याच्या प्रारंभापूर्वी, विश्वस्तांकडून महा. ५५. अंमलबजावणी केलेल्या विश्वस्तव्यवस्थेच्या मालमत्तेच्या हस्तांतरणास ” हा मजकूर दाखल करण्यात येईल ;

(ख) पुढील स्पष्टीकरण जादा दाखल करण्यात येईल :—

“ स्पष्टीकरण.—पोट-कलम (५) च्या प्रयोजनार्थ, “ धर्मादाय आयुक्त ” याचा अर्थ, केवळ कलम ३ अन्वये नेमलेला धर्मादाय आयुक्त, असा आहे ;”.

निवेदन.

महाराष्ट्र सार्वजनिक विश्वस्तव्यवस्था अधिनियम (सन १९५० चा २९) याचे कलम ३६ चे पोट-कलम (५) हे, त्यामध्ये नमूद केलेल्या प्रकरणामध्ये केवळ मालमत्ता हस्तांतरित करण्याची कार्योत्तर मंजूरी देण्याकरिता, धर्मादाय आयुक्ताच्या अधिकाराशी संबंधित आहे. महाराष्ट्र सार्वजनिक विश्वस्तव्यवस्था (दुसरी सुधारणा) अधिनियम, २०१७ (२०१७ चा महा. ५५) याद्वारे उक्त कलम ३६ चे पोट-कलम (५) हे जादा दाखल करण्यात आले आहे. सन २०१७ चे विधानसभा विधेयक क्रमांक ५९ (२०१७ चा उक्त महाराष्ट्र अधिनियम क्रमांक ५५ बाबतचे विधेयक) याच्या चर्चेच्या अनुषंगाने ते राज्य विधानमंडळात पारित करताना कार्योत्तर मंजूरी देण्याचा धर्मादाय आयुक्ताचा अधिकार हा, उक्त पोट-कलम (५) च्या प्रारंभाच्या दिनांकापूर्वी अंमलबजावणी केलेल्या विश्वस्तव्यवस्थेच्या मालमत्तेच्या हस्तांतरणाच्या व्यवहारासाठी मर्यादीत असावा, अशी तरतूद करणे इष्ट वाटते. म्हणून, उक्त पोट-कलम (५) मध्ये यथोचितरीत्या सुधारणा करणे इष्ट वाटते.

उक्त पोट-कलम (५) च्या तरतुदींची प्रभावीपणे अंमलबजावणी करण्याकरिता, उक्त अधिनियमाच्या कलम ३ अन्वये नेमलेल्या धर्मादाय आयुक्ताकडूनच कार्योत्तर मंजूरीचा असा अधिकार वापरण्यात येईल, अशी तरतूद करणे देखील इष्ट वाटते.

२. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र सार्वजनिक विश्वस्तव्यवस्था अधिनियम (१९५० चा २९) यामध्ये आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, आणि, म्हणून, हा अध्यादेश प्रख्यापित करित आहे.

मुंबई,
दिनांक ७ ऑक्टोबर २०१७.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

नि. ज. जमादार,
शासनाचे प्रधान सचिव व विधि परामर्शी.